

कांवड़ सेवा शिविर का शुभारंभ

पावटा। बाबा भूतनाथ कांवड़ सेवा संघ पावटा व संकल्प हरियाली गौ सेवा समिति के तत्वावधान में नवां कांवड़ सेवा शिविर का बुधवार को शुभारंभ भरतदास धाम टोरड़ा महंत मंगलदास महाराज, बाबा भूतनाथ जोहड़ा धाम मंदिर महंत जयराम दास त्यागी महाराज सहित साधु संतों के सानिध्य व कर कमलो व पंडित मनोज शास्त्री द्वारा पूजा अर्चना कर कावड़ सेवा शिविर का शुभारम्भ किया गया। वही शक्ति कावड़ सेवा संघ रजि. पावटा द्वारा शिव भक्त कांवड़ियों का पुराना पेट्रोल पंप के पास 26वें शिविर का भरतदास धाम टोरड़ा महंत मंगलदास महाराज, बाबा भूतनाथ जोहड़ा धाम मंदिर महंत जयराम दास त्यागी महाराज, गोपाल भैया मंदिर महंत मोहनदास रामायणी सहित साधु संतों के सानिध्य व पावटा तहसील ब्राह्मण महासभा अध्यक्ष राजेश शर्मा, उपखंड अधिकारी बृजेश कुमार, दिनेश शर्मा, हरी सैनी, बंशीलाल गेट, जुगल यादव, रामकरण वर्मा, बद्री प्रसाद चौहान सहित गणमान्य लोगोंकी उपस्थिति म शंजित अश्वनी शास्त्री, पूजा अर्चना करवाकर शुभारम्भ किया गया।

पावटा अंडरपास बंद होने पर एसडीएम को ज्ञापन सौंपा

पावटा। पावटा अंडरपास में लगातार हो रहे जलभराव, गंदे पानी और बरसात के दौरान लगने वाले भीषण जाम की समस्या से परेशान क्षेत्रवासियों ने राहत की उम्मीद में उपखंड अधिकारी (एसडीएम) बृजेश कुमार चौधरी की समस्या से अवगत कराया।

लोगों को उम्मीद थी कि प्रशासन अंडरपास से पानी की निकासी की स्थायी व्यवस्था कर आमजन को राहत दिलाया, लेकिन इसके उलट प्रशासन ने सुरक्षा का हवाला देते हुए अंडरपास के दोनों ओर डिवाइडर लगाकर रास्ता ही बंद करवा दिया।

स्थानीय नागरिकों का कहना है कि अंडरपास में बरसात के समय गंदा पानी भर जाने से आवागमन पूरी तरह प्रभावित हो जाता है। कई बार वाहन पानी में फंस जाते हैं और लंबा जाम लग जाता है। लंबे समय से लोग इस समस्या के स्थायी समाधान की मांग कर रहे थे, लेकिन जलभराव और जाम से निजात

डिब्बा बंद वस्तुओं की जांच

अलवर। उपभोक्ता मामले विभाग द्वारा उपभोक्ताओं को डिब्बा बंद वस्तुओं की सही मात्रा उपलब्ध कराने एवं माप-तौल की नियमित जांच सुनिश्चित करने के उद्देश्य से 5 से 7 अगस्त तक संचालित विशेष अभियान के तहत आज विधि माप विज्ञान अधिकारी के दल ने जिले में विभिन्न फर्मों की जांच की जिसमें अनियमितता पाए जाने पर 1 लाख 20 हजार रुपये का जुर्माना आरोपित किया।

अभियान के तहत विधि माप विज्ञान अधिकारी नीरज वर्मा, बृजेश सेठी एवं विजय मीणा के दल द्वारा कम्पनियों द्वारा आज अन्नारहम फूड लि., आरएसपीएल लि., सीबा मसाला उद्योग लि., मिमल इंडस्ट्रीज प्रा. लि., ग्रीमिगर ऑयल्स लि. एवं जयन्ती कोल्ड ड्रिंक स्टोर्स सहित जयन्ती फूड प्रोडक्ट्स का निरीक्षण किया गया। निरीक्षण के दौरान जांच दल ने निर्मित या पैक किए जाने वाली वस्तुओं की नेट क्वांटिटी के साथ माप तौल उपकरणों के सत्यापन एवं मैयुफैक्चरिंग/पैकिंग लाइसेंस की जांच की गई। जांच के दौरान अनियमितता मिलने पर संबंधित फर्मों पर 1 लाख 20 हजार रुपये राशि का जुर्माना लगाया गया तथा जुर्माने की राशि को राजकोष में जमा कराई गई। विधि माप अधिकारी नीरज वर्मा ने बताया कि आगामी दिनों में भी इस प्रकार जांच की कार्यवाई जारी रहेगी।

किशनगढ़ बास में न्यायपालिका की छत से पानी टपकने पर नगर पालिका को फटकार

किशनगढ़ बास। बारिश में न्यायपालिका और सरकारी दफ्तरों की सीलन से भरी दीवारें, छतों से टपकता पानी तथा बाहर लगे कचरे के ढेर ने न्यायिक और प्रशासनिक अधिकारी के सामने सरकारी सिस्टम को खोल छोला दी। हुआ यह कि सुबह से हो रही बारिश में जब न्यायाधीश अजीत कुड़ी न्यायालय परिसर में पहुंचे तो देखा छत से पानी टपक रहा था, दीवारें सीलन से भरी थीं और बाहर कचरे के ढेर लगे थे। इसके बाद उन्होंने एसडीएम और पंचायत समिति कार्यालय का भी निरीक्षण कर भवन की स्थिति का जायजा लिया। स्थिति चिंताजनक मिलने पर नगर पालिका को तुरंत मरम्मत के निर्देश दिए।

शुक्रवार को सुबह से ही आ रही बारिश में जब जिला विधिक सेवा प्राधिकरण सचिव एवं अपर जिला एवं सत्र न्यायाधीश अजीत कुड़ी न्यायालय पहुंचे तो वहां का दृश्य देखकर अर्चिषित रह गए। न्यायालय की छत से पानी टपक रहा था, दीवारों में सीलन से क्षित हों रही थी। न्यायाधीश कुड़ी ने इसे गंभीरता से लिया और एसडीएम सत्यवीर सिंह

अलवर। सर्वोच्च न्यायालय के आदेश की अनुपालना में गठित उच्च स्तरीय समिति शुक्रवार को अलवर पहुंचकर सर्किट हाउस परिसर में जन परामर्श का आयोजन किया, जिसमें हितधारकों, पर्यावरणविदों एवं स्थानीय लोगों ने अरावली पर्वतमाला एवं क्षेत्र के संबंध में महत्वपूर्ण सुझाव एवं अभ्यावेदन दिए।

उच्च स्तरीय समिति में चेयर पर्सन एचपीसी, डीजी आईसीएफआरई एवं उच्च स्तरीय समिति की अध्यक्ष कंचन देवी, डीआईजी फोरेस्ट अमित आनन्द व सुभाष आशुतोष, जीएसआई के रिटा. निदेशक राजेन्द्र कुमार शर्मा, वन मंत्रालय के पूर्व सचिव बृजमोहन सिंह, इंडियन इंस्टीट्यूट ऑफ ह्यूमन सेटलमेंट की इंबायमेंट एंड स्टर्टेनबिलिटी स्कूल के डीन जगदीश कृष्णा स्वामी तथा सेंट्रल यूनिवर्सिटी



समिति में अध्यक्ष कंचन देवी, अमित आनन्द व सुभाष आशुतोष, राजेन्द्र कुमार शर्मा, बृजमोहन सिंह शामिल रहे।

ऑफ राजस्थान के प्रोफेसर लक्ष्मीकान्त शर्मा शामिल रहे। जन परामर्श में उच्च स्तरीय समिति की अध्यक्ष कंचना देवी ने कहा कि जन परामर्श में दिए गए सुझावों की समाहित किया जाएगा। इस दौरान अरावली पर्वतमाला

जाएगी, जिसमें अरावली पर्वतमाला की परिभाषा व संरक्षण, वैज्ञानिक सीमांकन, पारिस्थितिकी, जैव विविधता तथा सतत खनन से जुड़े विभिन्न पहलुओं को समाहित किया जाएगा। इस दौरान अरावली पर्वतमाला

मानगढ़ धाम को राष्ट्रीय स्मारक घोषित करने की मांग

टोंक। जिला आदिवासी कांग्रेस की ओर से बांसवाड़ा के मानगढ़ धाम को राष्ट्रीय स्मारक घोषित करने की मांग को लेकर प्रधानमंत्री नरेंद्र मोदी व केंद्रीय पर्यटन एवं संस्कृति मंत्री गजेंद्र सिंह शेखावत का पटेल सर्किल टॉक पर पुतला दहन किया गया।

बांसवाड़ा के मानगढ़ धाम को राष्ट्रीय स्मारक घोषित करने की मांग चली आ रही है लेकिन केंद्रीय मंत्री गजेंद्र सिंह शेखावत में इसे राष्ट्रीय स्मारक घोषित करने से साफ मना किया है, इसी मांग को लेकर कांग्रेस कार्यकर्ताओं द्वारा शुक्रवार को पुतला दहन किया गया। इस अवसर पर आदिवासी कांग्रेस के जिला अध्यक्ष फौजु राम मीणा ने कहा कि 17 नवंबर 1913 को 1500 से अधिक आदिवासियों को ब्रिटिश सरकार ने गोलियों का निशाना बनाया था तथा



मानगढ़ धाम को राष्ट्रीय स्मारक घोषित करने की मांग को लेकर प्रधानमंत्री व केंद्रीय मंत्री गजेंद्र सिंह का पुतला दहन किया।

राजस्थान के जलियांवाला बाग के नाम से मानगढ़ धाम जाना जाता है, स्वतंत्रता के लिए आदिवासियों ने अपना बलिदान दिया। उन्होंने कहा कि इसको राष्ट्रीय स्मारक घोषित नहीं करना, बीजेपी की सबसे बड़ी नाकामी है तथा इसको लेकर आदिवासी समाज में रोष व्याप्त है।

■ अध्यक्ष कंचना देवी ने कहा कि जन परामर्श में दिए गए सुझावों की विस्तृत विवेचना कर समावेशी रिपोर्ट तैयार की जाएगी

एवं क्षेत्र के संबंध में समेकित परामर्श हेतु जनप्रतिनिधिगण, संस्थाओं, हितधारकों एवं आमजन को विस्तार से जानकारी प्रदान की गई।

इस दौरान जन परामर्श में जनप्रतिनिधिगण, पर्यावरणविद, संरक्षण विशेषज्ञ, गैर सरकारी संगठन, खनन पट्टा धारक, परियोजना प्रवर्तक, कृषक, खनन श्रमिक, स्थानीय लोगों इत्यादि ने अपने बहुमूल्य सुझाव रखे, जिसमें अरावली क्षेत्र के संरक्षण के साथ-साथ सतत

विकास के लिए जनहित को समाहित करने, वन एवं वन्यजीवों के संरक्षण के लिए कानूनों की प्रभावी पालना कराने इत्यादि विषयों पर अपने महत्वपूर्ण सुझाव रखे।

इसके पश्चात उच्च स्तरीय समिति ने टहला क्षेत्र के ग्राम खोहपालपुर, थाना इत्यादि क्षेत्र का निरीक्षण कर खनन पट्टों व बंद खनन पट्टों की खानों का दौरा किया। इस दौरान खनि विभाग के निदेशक एम.पी मीना, अतिरिक्त पीसीसीएफ टी.जे कविता, सीएफ उपकार बोराणा, सीसीएफ सिरिक्सा संग्राम सिंह कटिहार, डीएफओ अलवर राजेन्द्र हड्डा, एडीएम शहर अम्बालाल मीणा, खनि अभियन्ता गुणेंद्र सिंह सहित जनप्रतिनिधिगण, पर्यावरणविद, संरक्षण विशेषज्ञ, गैर सरकारी संगठन, खनन पट्टा धारक, परियोजना प्रवर्तक, कृषक, खनन श्रमिक, स्थानीय नागरिक मौजूद रहे।

खाद्य सुरक्षा एवं सतर्कता समिति की बैठक आयोजित

अलवर। जिला रसद अधिकारी महेश चंद शर्मा ने बताया कि जिले में सार्वजनिक वितरण प्रणाली के सुसंचालन हेतु खाद्य सुरक्षा एवं सतर्कता समिति की आयोजित बैठक में दिए गए निर्देशों की पालना में अधिकारियों को निर्देशित किया है कि राष्ट्रीय खाद्य सुरक्षा योजना के उपभोक्ताओं को पनी एलपीजी आईडी राशन कार्ड से मैन करावे, ताकि सभी उपभोक्ताओं मुख्यमंत्री रसोई गैस सब्सिडी योजना का लाभ मिल सके। खाद्य सुरक्षा लाभार्थी द्वारा गेहूं लेने उक्त एलपीजी आईडी को अपने उचित मूल्य दुकानदान से मैप करावे। साथ ही उपभोक्ताओं का एलपीजी कनेक्शनों में अपनी गैस एजेंसी पर जाकर ई-केवाईसी कराने हेतु प्रेरित करें। उन्होंने निर्देश दिये कि जिले में 70 वर्ष से अधिक आयु के व्यक्तियों जिनको बायोमैट्रिक सत्यापन नहीं होने कारण गेहूं प्राप्त नहीं हो रहा है।

अलवर निशु हॉस्पिटल के खिलाफ एफआईआर दर्ज कराने के निर्देश

जयपुर। प्रमुख शासन सचिव चिकित्सा एवं स्वास्थ्य गायत्री राठौड़ ने शुक्रवार को स्वास्थ्य भवन में वीडियो कॉन्फ्रेंसिंग के माध्यम से मातृ एवं शिशु स्वास्थ्य सेवाओं, मातृ मृत्यु के कारणों एवं संबंधित मामलों की विस्तार से समीक्षा की। उन्होंने मातृ एवं शिशु स्वास्थ्य सेवाओं में लापरवाही बरतने के मामले में सख्त एक्शन लेने के निर्देश दिए हैं।

प्रमुख शासन सचिव ने कहा कि मातृ एवं शिशु स्वास्थ्य सेवाओं को लेकर विभाग द्वारा संवेदनशीलता के साथ विशेष गंभीरता बरती जा रही है। उन्होंने बताया कि अलवर के नंगला रायसिस स्थित निजी निशु हॉस्पिटल में अनाधिकृत व्यक्ति द्वारा प्रसूता की डिलीवरी कराने के मामले में सख्त एक्शन लिया गया है।

इस मामले में उन्होंने निजी निशु हॉस्पिटल के खिलाफ एफआईआर दर्ज कराने के निर्देश दिए हैं। क्लीनिकल इस्टेब्लिशमेंट एक्ट प्रावधानों के अनुसार अनियमितता पाए जाने पर लाईसेंस ररिस्त कर दते हुए समस्त गतिविधियों पर तत्काल परामर्श से रोक लगा दी गयी है। साथ ही अस्पताल संचालक डॉ. भुवनेश कुमार को के खिलाफ मेडिकल कॉउंसिल तथा नर्सिंगकर्म रफ़ीकन बानो के

■ अनाधिकृत व्यक्ति द्वारा प्रसूता की डिलीवरी कराने के मामले में अस्पताल को सील किया

खिलाफ कार्यवाई के लिए नर्सिंग कार्डसिल को पत्र लिख दिया गया है। गौरतलब है कि दिनांक 4 अगस्त को अनाधिकृत रूप से चिकित्सक की अनुपस्थिति में डिलेवरी नर्सिंग कार्डमिक द्वारा डिलेवरी मामले में प्रसूता अंजुम (पिंकी) पत्नी साहिल खान की मृत्यु हो गई थी। उन्होंने बताया कि इस तरह का मामला संज्ञान में आते ही सख्त एक्शन लिया गया है।

राठौड़ ने समीक्षा बैठक में अधिकारियों को निर्देश दिए कि फोल्ड स्तर पर जांची जाने वाली सभी गर्भवती महिलाओं की स्वास्थ्य जांच के सही एवं अपडेटेड आंकड़े तैयार कर समयबद्ध रूप से अपलोड किए जाएं। उन्होंने मातृ स्वास्थ्य सेवाओं की प्रभावी मॉनिटरिंग एवं उच्च जोखिम वाली गर्भावस्थाओं की समय पर पहचान के लिए आंकड़ों की स्थानीय स्तर पर गंभीरता से मॉनिटरिंग करते हुए सभी को सेवाएं सुलभ कराने के निर्देश दिए हैं।

सार-समाचार

निवाई में कलश यात्रा निकाली



निवाई। पंचदश नाम जुना अखाड़ा सन्यास आश्रम घाटा करीरिया में स्वामी कर्मानन्दगिरी महाराज के पवन सानिध्य में ब्रह्मिन महामण्डलेश्वर संत स्वामी भजनानन्दगिरी महाराज का नवम निर्वाण महोत्सव धूमधाम से मनाया गया जिसमें श्रद्धालुओं का सैलाब उमड़ पड़ा। स्वामी कर्मानन्दगिरी महाराज ने प्रवचन देते हुए कहा कि धर्म व सत्य की सदैव जीत होती है। भगवान की सेवा करने वाले भाग्यशाली होते हैं। उनकी सेवा करने से ही मनोकामनाएं पूर्ण होती हैं। उन्होंने कहा कि गुरु की सेवा करना सबसे बड़ा धर्म है। गुरु की सेवा करने से ईश्वर की प्राप्ती होती है। इस दौरान कई पदयात्राएं पंचदश नाम जुना अखाड़ा सन्यास आश्रम पहुंचीं। पदयात्रा के जुलूस का जगह-जगह पर श्रद्धालुओं द्वारा पुष्प वर्षा करके स्वागत किया गया। इस अवसर पर रामेश्वर पोसवाल, गोविन्द हाकला, गजबसिंह डोई, नादान करीरिया, शिवजीराम गुर्जर चाकसू, उमाशंकर पोसवाल, जगदीश बैद्य, रामेश्वर पोसवाल, मोहरसिंह कुंडेर, नेहनुलाल गुर्जर, रतन जाट, आशाराम गुर्जर, सूरज गुर्जर, देवराज गुर्जर, तेजकरण गुर्जर, ओपी गुर्जर, सूरज चौधरी, धर्मा चौधरी, कर्मचन्द मीणा, हंसराज यादव, कानाराम गुर्जर, रघु कसाणा व बबलेश जीवली सहित कई श्रद्धालु व जनप्रतिनिधि मौजूद थे।

सांभर के युवा खिलाड़ियों का अभिनंदन



सांभरझुली। सब-जूनियर स्टेट श्रोबॉल चैंपियनशिप (बालक एवं बालिका वर्ग) के लिए जयपुर जिला टीम में सांभर की तीन युवा खिलाड़ियों का चयन होने पर श्री गोपाल गोशाला के पूर्व अध्यक्ष मुन्नालाल शर्मा के नेतृत्व में विश्व हिन्दू परिषद (सांभर) के प्रखण्ड अध्यक्ष शरद कालानी, प्रखण्ड सचिव सुनील शर्मा, राजकीय स्नातकोत्तर महाविद्यालय के शारीरिक शिक्षक सुरेन्द्र सिंह राठौड़ तथा राजकीय उच्च प्राथमिक विद्यालय (कोच्चा की ढाणी) की शारीरिक शिक्षिका संगीता कुमावत सहित अनेक खेल प्रेमियों एवं गणमान्य नागरिकों ने अभिनंदन किया व पुष्प हार पहनाकर उनके उज्ज्वल भविष्य के लिए शुभकामनाएं दीं। शारीरिक शिक्षिका संगीता कुमावत व सांभर स्पोर्ट्स फाउंडेशन के सचिव एवं मुख्य प्रशिक्षक राजेंद्र कुमावत बताते हैं कि जोधपुर में होने वाली 9वीं सब-जूनियर स्टेट श्रोबॉल चैंपियनशिप के लिए जयपुर टीम में दशराज सिंह, प्रद्युम्न कुमावत व चन्देश कुमावत का चयन क्षेत्र के लिए हर्ष का विषय है। यह तीनों खिलाड़ी राज्य स्तरीय प्रतियोगिता में जयपुर जिले का प्रतिनिधित्व करेंगे। यह बताना जरूरी है कि विगत कई सालों से राजकीय शाकंभर स्नातकोत्तर महाविद्यालय के शारीरिक शिक्षक सुरेंद्र सिंह राठौर के नेतृत्व में विभिन्न खेलों में क्षेत्र के सैकड़ों खिलाड़ियों ने देश भर में अपना लोहा मनवाया है।

213 बाल वाहिनी वाहनों के चालान बनाकर 27 वाहन जब्त

अलवर। जिला कलक्टर डॉ. आर्तिता शुक्ला के निर्देशानुसार परिवहन विभाग द्वारा जिले में संचालित समस्त बाल वाहिनियों में स्कूली छात्र-छात्राओं की सुरक्षा सुनिश्चित करने के लिए एक माह तक विशेष जांच अभियान चलाया गया है। अभियान के तहत 29 जुलाई से 7 अगस्त तक 213 बाल वाहिनी वाहनों के चालान बनाकर 27 वाहनों को जब्त किया गया है। जिला परिवहन अधिकारी सविता भारद्वाज ने बताया कि अभियान के दौरान विभागीय टीम एवं पुलिस विभाग द्वारा नियम विरुद्ध संचालित वाहनों की जांच की गई। जांच के दौरान परिवहन विभाग द्वारा 23 बाल वाहिनी वाहनों के विरुद्ध कार्यवाई की गयी, जिनमें से बिना फिटनेस के 7 चालान, बिना परमिट के 10 चालान, बिना वैध पोल्युशन सर्टिफिकेट के 7 चालान, बिना फर्स्टएड किट के 1 चालान एवं बिना वैध बीमा के 5 बनाए गए तथा 2 वाहनों को जप्त किया गया। साथ ही छात्र-छात्राओं को लाने ले जाने के निजी वाहनों का व्यवसायिक रूप से बिना परमिट एवं बिना कर के संचालित होता पाये जाने पर 9 वाहनों के चालान बनाये गये। उक्त वाहनों से कर एवं जुर्माना राशि की वसूली नियमानुसार की जायेगी।

राजू ने मकान का पट्टा मिलने पर मुख्यमंत्री का आभार जताया

अलवर। मुख्यमंत्री भजनलाल शर्मा के मार्गदर्शन में जिले में आयोजित किए जा रहे ग्रामीण सेवा फॉलोअप शिविर आमजन के सपनों को साकार करने में महती भूमिका निभा रहा है। शिविर में एक ही जगह पर आमजन के मूलभूत काम मौके पर होने से राज्य सरकार की अत्योदय के कल्याण की परिकल्पना साकार हो रही है। वहीं केंद्र व राज्य सरकार की कल्याणकारी योजनाओं से लाभान्वित होकर आमजन राहत महसूस कर रहे हैं। गोविन्दगढ़ पंचायत समिति की ग्राम पंचायत भैंसडावत में आयोजित ग्रामीण सेवा शिविर में ग्राम बरेंडी निवासी राजू को मौके पर ही मकान का पक्का प्रदान कर राहत प्रदान की गई। लाभार्थी राजू को पट्टे के रूप में भूमि के स्वामित्व का हक मिलने पर लाभार्थी के चेहरे पर मुस्कान आ गई। तथा मकान पट्टा मिलने पर मुख्यमंत्री भजनलाल शर्मा का आभार जताया।

बंध बरेठा बांध का जलस्तर 27 फीट पहुंचा, दर्जनों गांवों में अलर्ट

भरतपुर। बयाना उपखंड के बंध बरेठा बांध क्षेत्र में लगातार हो रही भारी बारिश के चलते बांध में पानी की तेज आवक बनी हुई है। बांध का जलस्तर बढ़कर 27 फीट तक पहुंच गया है। जल संसाधन विभाग के अधिकारी स्थिति पर लगातार नजर बनाए हुए हैं और आवश्यकता पड़ने पर बांध के गेट कभी भी खोले जा सकते हैं। यदि गेट खोले जाते हैं तो बांध से पानी की निकासी शुरू होने के साथ ही बहाव क्षेत्र के दर्जनों से अधिक गांव प्रभावित हो सकते हैं। इनमें ककरुआ, कंजौली, पूराबाई खेड़ा सहित कई गांवों में पानी भरने की आशंका है। इसके अलावा कई संपर्क मार्ग जलमग्न होने से आवागमन भी बाधित हो सकता है, जिससे ग्रामीणों को परेशानी का सामना करना पड़ सकता है। पिछले दो दिनों से लगातार हो रही बारिश के कारण बांध में पानी की आवक लगातार बढ़ रही है। इसे देखते हुए प्रशासन और जल संसाधन विभाग पूरी स्थिति पर निगरानी रखे हुए हैं। प्रशासन ने बहाव क्षेत्र के गांवों के लोगों से अपील की है कि बांध के डाउनस्ट्रीम एवं जलभराव वाले क्षेत्रों में जाने से बचें तथा किसी भी स्थिति में बहते पानी को पार करने का प्रयास न करें। साथ ही स्थानीय प्रशासन एवं जल संसाधन विभाग द्वारा जारी निर्देशों का पालन करने की सलाह दी गई है।

नशा-मुक्ति की शपथ दिलाई

निवाई। ब्रह्माकुमारिज संस्थान के 10 करोड़ नशा-मुक्ति प्रतिज्ञा महाअभियान के तहत निवाई सेवा केंद्र द्वारा पीएम राजकीय उच्च माध्यमिक विद्यालय में नशा-मुक्ति जागरूकता कार्यक्रम आयोजित किया गया। कार्यक्रम में विद्यार्थियों एवं शिक्षकों को नशे के दुष्प्रभावों के प्रति जागरूक करते हुए नशे से दूर रहने एवं स्वस्थ, संस्कारयुक्त एवं सकारात्मक जीवन अपनाने के लिए प्रेरित किया गया। इस अवसर पर ब्रह्माकुमारिज निवाई सेवा केंद्र प्रभारी ब्रह्माकुमारी रेखा दीदी ने महाअभियान की जानकारी देते हुए कहा कि नशा व्यक्ति के शरीर के साथ-साथ मन, बुद्धि, परिवार एवं समाज की भी प्रभावित करता है। उन्होंने कहा कि नशामुक्त जीवन केवल एक संकल्प नहीं, बल्कि स्वरूप व खुशहाल भविष्य की नींव है। युवा पीढ़ी यदि दृढ़ संकल्प व सकारात्मक सोच के साथ नशे से दूर रहे, तो समाज को नई दिशा दी जा सकती है। ब्रह्माकुमारी सुनीता दीदी ने विद्यार्थियों एवं शिक्षकों को राजयोग का अभ्यास करवाते हुए मन को शांत, एकाग्र एवं शक्तिशाली बनाने की विधि बताई। उन्होंने कहा कि जब मन को सकारात्मक विचारों एवं श्रेष्ठ संगति का सहारा मिलता है, तो नशे जैसी बुरी आदतों से दूर रहना आसान हो जाता है।